



Ghaqda Mużikali RE GEORGE V
Programm b'tifkira tal-Ġublew
1910 – 1985

u
Tal-Festi solenni li jsiru fil-Parroċċa
Ta' l-Imqabba f'għieh

SANTA MARIJA

Patruna tar-raġal

Mit-30 ta' Lulju sat-22 ta' Awissu 1985





KING GEORGE V BAND CLUB MQABBA

KUMITAT 1985

PRESIDENT

Joe Farrugia

VIČI PRESIDENT

Peter Psaila

SEGRETARJU

Reno Sciberras

ASS. SEGRETARJU

Carmel Ellul

KAXXIER

Carmel Briffa

ASS. KAXXIER

Innocent Farrugia

MEMBRI

Joseph Camilleri; Paul Gauci; John Galea

DIRETTUR SPIRITWALI

Patri Joseph Ghigo S.J.

DIRETTUR TAL-BANDA

Mro. George Martin A. Mus. L.C.M., O.S.T.J.

ASS. DIRETTUR TAL-BANDA

Leonard Farrugia u Anthony Camilleri

DELEGATI TAL-BANDA

John Galea u Anthony Camilleri

DELEGATI TAN-NAR

Reno Sciberras u Joseph Camilleri



QUDDIEM, MIX-XELLUG GHALL-LEMIN: Is-Sinjuri John Galea, Reno Sciberras, Joe Farrugia, Carmel Briffa u Paul Gauci

WARA: Is-Sinjuri Joseph Camilleri, Carmel Ellul, Peter Psaila u Innocent Farrugia.



FESTA SANTA MARIA MQABBA



SIDE A

75th Anniversary .. Mrs. George Martin

Risienne Leonard Farrugia

In-Parish Square .. Mrs. Jos. M. Barbara

Sandro Leonard Farrugia

Marija n-Naxxarija .. Maj. Ant. Aquilina

SIDE B

Mariena Mrs. Grazia Cacchis

Oschiverdi Anthony Camilleri

Festa Kbira Mrs. Micheal Ciantar

Nisa Ljuni Mrs. George Martin

Made Assunta ..

Iona Marč Leonard Farrugia

SURMAST DIRETTUR -
MRO. G. MARTIN A. Mus, L.C.M.

Impressor mid-Dina Rofa
Miltuqhu Perazzo Press - Valletta, Malta.
Copyright .. All rights reserved.

IL-KELMA TAL-KAPPILLAN



"Thossokx qed taghzaq fl-ilma, Kappillan?", qalli wiehed. U jiena wegibtu, "Aktar jinteressani nkun naf kif thossha l-Madonna wara kull festa."

U hoga tal-iskantament kif titkellem ma' min titkellem kollha jghidulek l-istess kliem, cioe li festi taghna, interni u esterni, jservu b'hafna hidma u impenn speċjali f'għieh il-qaddisin u għall-glorja t'Alla. Kollha jemm u li l-festi għandhom iservu biex iżommu hanna r-religjon Nisranija u biex aħna l-Insara ngħixu din ir-religjon f'għaqda ta' mħabba sinciera u fi spirtu tassew Nisrani.

Ma' dan jiena naqbel perfettament, għaliex kull festa religjuza għandha mira wahda: li tghin lill-fidili jaslu għand Alla. Il-mezzi huma biċċa religjuzi u għalhekk jgħollu l-mohh taghna lejn Alla direttament, u oħrajn ċivili, li suppost jghinu biex tikber l-għaqda fil-familja - u allura fil-parroċċa - Nisranija.

Dan ifisser li kull 'feles' li jidhol fil-qasam religjuż jew fil-qasam ċivili biex igib il-firda u jiddistruggi l-għaqda, huwa opra ta' wlied id-dlam u qatt ma' jista' jkollu l-barka la tal-Knisja u anqas tas-socjeta' Maltija.

Fi kliem iehor, minn jinqeda b'xi festa religjuza biex jiżgwida lill-fidili, jkun qed jagħmel l-opra tax-xitan.

Mela huti Mqabbin, ejjew bis-serjeta' ngħinu rwiehna biex ninfatmu minn dak kollu li jwegga', li jifrod, li jnissel ghira u mibgheda.

Ejjew bis-serjeta' ngħamlu festa lill-Madonna li tghamilna wlied denji taghha biex hi stess tkun tista' tghidilna 'Hadt gcst bil-festa li għamiltuli. Komplu aħdmu halli l-frott tagħkom jidher u jibqa'. Twarrbu qatt lil IBNI, imma fittxuh dejjem fis-Sagramenti Mqaddsa."

Jekk naslu għal dan, hadd ma' jhossu qed jaghzaq fl-ilma.
Il-Festa t-tajba lil kulhadd.

Fr. Willie

IL-KELMA TAL-PRESIDENT



Gheżież Partitarji,

Hu pjaċir tiegħi li għal darb'oħra, l-festa ta' Santa Marija reġgħet waslet. Kemm tkun haġa sabiha u tajba li ahna ngħixu s-sena kollha fl-istess armonija u hbiberija li ngħaddu flimkien f'dawn il-ġranet tant ferrieħa. Ma narax għaliex li jekk inneħhu l-preġudizzji u s-suspetti li kull tant ikollna għal xulxin u nimitlew bil-fiduċja wieħed għall-ieħor. Ahna lkoll nieħdu pjaċir bil-festa imma żgur li kulhadd hasbilna għal dan b'xogħol u taħbil il-moħħ u anki b'interess tal-but. Nixtieq niringrazzja lill-Kumitat tiegħi li tant jaħdem biex wasalna sa hawn.

Anki din is-sena hu l-pjaċir tal-Kumitat li jagħti lil hbieb partitarji Mqabbin programm imżewwaq li jogħġob lil kulhadd.

Mhux ser noqgħod insemmi lil dak u lill-ieħor, iżda nixtieq niringrazzja lil kull min hadem u qiegħed jaħdem biex il-festa dejjem tkun ta' suċċess akbar.

Nawguralkom divertiment allegro u onest!

Grazzi.

Joe Farrugia
President

MESSAĠĠ MIS-SEGRETARJU



Għezież Membri u Partitarji,

Waqt li naghtikom merħba, nixtieq inwassal lilkom u l-familji tagħkom l-awguri tiegħi għall-festa tant għażiza u maħbuba għalina, l-festa ta' Santa Marija.

Bil-ghajnuna ta' Alla reġghet għaddiet sena oħra u għalhekk bilfors wiehed iħoss dak il-ferh għaliex waslet il-festa tat-Titular u l-Padrana ta' l-Imqabbini: It-Tluġh ta' Ommna Marija fis-Sema.

Il-festa ta' kull sena tirrikjedi hafna xogħol, bħal ngħidu aħna, armar, logħob tan-nar u fost l-oħrajn kunċerti tal-Banda u hafna preparamenti oħra. Biex issir il-festa ma nistax ma nsemmix il-finanzi neċessarji li jkollha bżonn sena wara l-oħra u li dawn dejjem ždiedu, u ta' dan grazzi tal-koperazzjoni tas-soċi u benefatturi tas-soċjetà. Hafna ammiraturi tas-soċjetà spiss jesprimu l-idejat tagħhom mal-membri tal-kumitat

sabiex dejjem inkabbru l-festa ta' Santa Marija kif jixraq.

Ma nistax ma nsemmix il-Banda li ta' kull sena tferrah lill-poplu Mqabbi bil-programmi u marċi sbieħ tagħha. U la qiegħed insemmi l-Banda, ma nistax ma nifrahx minn qalbi lis-Surmast Direttur Kav. George Martin A.Mus. L.C.M., O.S.T.J., kif ukoll liż-żewġ Assistenti Diretturi tal-Banda Leonard Farrugia u Twanny Camilleri li tant qed iħabirku sabiex il-banda tikber u timxi 'l quddiem. Prosit tassew haqqhom tar-'Recording' eċċellenti tal-'cassette' tal-marċi godda li saru b'suċċess għand Boffa Studios.

Din is-sena s-soċjetà tagħna qed tfakkar il-75 Anniversarju mit-twaqqif tagħha 1910 – 1985. Ahna nawguraw li kif is-soċjetà baqgħet miexja 'l quddiem tul dawn l-aħhar 75 sena hekk ukoll tibqa' miexja 'l quddiem fis-snin li għejjin.

Insemmi lid-dilettanti tan-nar, li ta' kull sena bis-sagrifiċċju tagħhom ikomplu jkabbru u jsebhju l-Festa ta' Santa Marija bil-logħob tan-nar li jagħmlu. Bħalma jaf kulhadd l-ispiza sabiex jinhadem in-nar għall-festa dejjem kienet wahda kbira. Għalhekk nagħmel appell sabiex l-ghajnuna finanzjarja ma tonqosx halli l-festa tagħna tibqa' dejjem tikber.

Niftakru wkoll fit-Talb tagħna f'dawk hutna u hbiebna li s-sena l-oħra gawdew il-festa magħna iżda llum m'għadhomx magħna għaliex il-Hallieq għoġbu jsejthom għal għandu sabiex igawdu Lilu u lil Ommna Marija fis-sema.

Irrid issa nistedinkom biex bħalma dejjem kontu devoti ta' l-Assunta, din is-sena wkoll tiċċelebraw bil-kbir sew il-festi esterni kif ukoll dawk interni.

Dan huwa l-isbah avveniment fil-hajja tal-Madonna. Hudu parti attiva u attendu għall-marċi brijużi li jsiru sew fit-tridijiet kif ukoll fil-ġranet tal-festa. Hudu gost fil-festa li ahna niċċelebraw fir-ral tagħna.

Jiena ċert li bħalma dejjem kontu ta' eżempju tajjeb fi snin l-imghoddija, tkunu wkoll din is-sena halli naraw li kull ma nagħmlu nagħmluh għall-unur ta' Marija Mtella' s-Sema.

Il-Festa t-Tajba lil Kulhadd.

VIVA S-SOĊJETÀ RE ĠORĠ V.

VIVA SANTA MARIJA.

Reno Sciberras

Segretarju

APPELL MILL-KAXXIER



Reġgħet waslet il-festa ta' Santa Marija, li din is-sena taħbat mal-gheluq il-Hamsa u Sebghin Sena mit-Twaqqif tas-Socjetà **Re Ġorġ V**. Għalhekk il-Kumitat ħaseb biex jiċcelebra din l-okkazzjoni kif jixraq u hejja programm ta' attivitajiet.

Mill-bidu tagħha mill-1910 din is-Socjetà ma naqsetx mill-holma tagħha li barra t-tagħlim muzikali u rikrejattiv iddevertiet lill-partitarji u l-Mqabbin bi programmi, marċi brijużi u attivitajiet oħra fil-Każin. Minn sena għall-oħra din is-Socjetà baqgħet dejjem tikber bl-appoġġ tal-membri u l-partitarji li dejjem wieġbu għas-sejha li jagħmel il-Kumitat.

Wara li s-sena l-oħra tajna dehra ġdida lis-sala tal-Billiards, din is-sena kien imiss lil Kamra tal-Kumitat. Ġiet ir-restawrata l-pittura tas-saqaf li kienet saret fl-1935. Barra minn

hekk ingħata bidu għal bini tal-maħzen sabiex fih jintrefa' parti mill-armar tal-festa u għall-bżormijiet tal-Każin.

Naturalment dan ix-xogħol sar u qiegħed isir bil-ghajnuna tal-partitarji kemm irġiel kif ukoll nisa u ta' dan aħna niringrazzjaw u fl-istess ħin nitolbuhom ikomplu jkunu ġenerużi magħna biex inkomplu immexxu s-Socjetà Filarmonika **Re Ġorġ V** l-quddiem bil-ghan li minn sena għal oħra niċcelebraw il-festa tat-**Titular u Patruna tal-Mqabbin – It-Tluġh ta' Ommna Marija fis-Sema**.

Nagħlaq billi nappella lil kulhadd speċjalment lil partitarji sabiex fl-arbular tal-festa jkunu ġenerużi halli bħas-snin ta' qabel, ikollna festa sabiha li titgawda u toghgob lil kulhadd speċjalment li tixraq lil Santa Marija.

Nagħti **l-FESTA T-TAJBA** lilkom u lil-familjari tagħkom kollha.

Carmel Briffa
Kaxxier

IL-FESTA REĠĠHET MAGĦNA



Malli dan il-programm jiġi f'idejk, il-Festa ta' Santa Marija tkun fil-qrib. . . . Imma xi wħud ma għandhomx bżonn il-programm biex ifakkarhielhom għax ċerti affarijiet trid aktar żmien biex tlestihom għall-Festa . . . ix-xiri u l-hjata tal-hwejjeg, it-tibjid tad-dar, iż-żebgħa ta' l-armor, il-kuntatti mal-baned u ma' l-orkestra, il-preparazzjoni tal-murtali u tan-nar ta' l-art. Dan kollu juri l-importanza tal-Festa fil-ħajja tar-raħal tagħna stess.

Imma huma kemm huma importanti dawn il-preparazzjonijiet kollha, tajjeb li niftakru dak li darba qal Sidna Ġesù Kristu meta kien ighix fostna: "Haga wahda hi meħtieġa. U Marija għazlet l-aħjar sehem li ma jittedħiliex." Dan il-kliem Ġesù qalu għal Marija, oħt Marta u Lażżru, meta Ġesù kien mistieden għall-ikel għandhom u Marija qagħdet f'riglejn il-Mulej tisimghu x'kien qiegħed ighid. Tistghu taħsbu kif saret Marta, moħħha fuq il-hafna xogħol tad-dar, u għalhekk mar-

ret tgerger fuq oħtha ma' Ġesù li ħarġilha bil-kliem li semmejna! (Luqa 10:42).

Il-kliem ta' Ġesù ighodd għalina wkoll, għal kull wieħed u kull wahda minnha. Ġesù jaf tajjeb kemm għandna x'nagħmlu, imma daqshekk iehor jixtieqna nagħtu l-akbar importanza lil dak li jiġi l-ewwel u qabel kollox. . . . Għalhekk l-akbar importanza jmissna nagħtuha lil dak li jixtieq Ġesù u li tixtiequ wkoll Ommu Marija! Tajjeb ħafna li tigi l-Festa tagħha, kull sena, imma din il-Festa jmissha tħalli xi haga fina stess . . . li kull wieħed u kull wahda minnha nsiru nixbhu xi ftit aktar lil Ġesù u lil Marija! Dan il-progress fir-ruħ u l-qalb jiswa ħafna anke għal kull min ighix madwarna.

Akbar ma toqrob il-Festa ta' Santa Marija, faċilment niftakru f'xi wħud li dis-sena m'humix se jgawduha magħna. . . . Jekk siefru, tajjeb li nibagħtulhom xi ittra. Jekk siefru mnejn ma jerġghux lura, jixraq li nitolbu għalihom, bħalma jixraq ukoll nitolbu għal dawk kollha li matul ħajjithom tħabtu u stinkaw biex għamlu l-Festa ta' Santa Marija kif nafuha. Fost dawn il-benefatturi tal-Festa ngħodd lil missieri, imma int li qiegħed taqra żgur li għandek lil xi hadd ukoll jiġi minnek. "Aghthom, Mulej, il-mistrieħ ta' dejjem u zomm idejk fuqna u fuq pajjiżna matul ħajjitna."

J.M. Ghigo S.J.
Direttur Spiritwali

SANTA MARIJA TAL-PJAZZA F'EGHLUQ IL-HAMSA U GHOXRIN SENA



Kien id-9 ta' April 1964 meta l-knisja tar-rahal taghna ġarbet hsarat kbar bil-bombi tal-gwerra. Inqerdu bosta affarijiet fil-knisja, fosthom il-koppla, il-kappellun tal-Kor, u dak tal-Agunija, l-Artal Maġġur u hafna mill-affarijiet tat-tiżjin tal-knisja fil-jiem tal-festi, flimkien ma l-istatwa tal-ġebel ta' Santa Marija li kienet tinsab fil-pjazza fil-post fejn hemm l-istatwa tal-Assunta li wiehed jista' jara illum.

Għadda xi ftit taż-żmien, u bejn li kienet għada sejra l-gwerra, u bejn li kien hemm ix-xogħol tal-bini mill-ġdid tal-Knisja, ftit li xejn intwera interess li tiġi magħmula statwa oħra ta' Santa Marija minn flokha. Fl-aħħar inqala Benefattur, i ndahal għal dan ix-xogħol wahdu. Dan il-Benefattur kien is-Sur Spiridione Schembri. Hu ha hsieb għall-ispejjes ta' din l-istatwa kif ukoll għat-tahbit u l-ġiri.

Wara li kellem lill-Kappillan ta' dak iż-żmien, Dun Gerald Mangion, saru xi kuntatti ma' l-Awtoritajiet Ċivili u Ekkleżjastiċi sabiex l-istatwa l-ġdida ta' l-Assunta tkun tista' ssir

u titqiegħed fl-istess post fejn kien hemm l-istatwa l-qadima. Hekk kif waslu l-permessi meħtieġa s-Sur Schembri avviċina lill-iskultur Marco Montebello li kellu jahdem l-istatwa ta' Marija Assunta.

Bit-tahbit tal-imsemmi Benefattur u a spejjes tiegħu, din l-opra artistika fl-aħħar tlestiet u l-istatwa ġiet imtallgħa f'postha nhar it-2 ta' Ġunju, 1960 u ġiet imbierka mill-Kappillan, Dun Gerald Mangion.


L-Awtorità tal-Knisja taġġat Indulġenza Parzjali lil kull min jgħid **Salve Regina** quddiem din l-istatwa.

Lapida ta' rham imwahnha fuq wara tal-pedestall iġġib dawn il-kelmet bil-Latin:

**SPIRIDION SCHEMBRI EREXIT
MCMLX**



Ritratt tal-Lapida kommemorattiva li kienet saret fl-1960 b'tifkira tal-gheluq il-hamsin sena mit-twaqqif Tas-Socjeta King George V.



Ritratt tal-pittura tas-saqaf tal-kamra tal-Kumitat li kienet saret fl-1935 u dis-sena, f'Eghluq il-Hamsin Sena minn mindu saret, giet restawrata mis-Sur Rosario Zammit.

EGHĦLUQ IL-HAMSA U SEBGHIN SENA MIT-TWAQQIF TAS-SOĊJETÀ KING GEORGE V

Mill-ftit dokumenti li hemm jiġru l-hawn u l-hinn wieħed malajr jinduna li l-Imqabbin, għalkemm joqogħdu f'rahal żgħir, kellihom l-ambizzjoni tagħhom u l-imhabba għall-kultura.

Għall-habta tal-1887 twaqqfet l-ewwel banda fl-Imqabba b'surmast direttur Edoardo Farina. Izda minkejja l-isforzi tas-sur Mikiel Zammit li kien qiegħed jtgħallern il-mużika u l-klarinet għand l-istess Surmast biex il-banda ma tisfrattax, din mietet hešrem.

Fl-1905 twaqqaf il-Każin Soċjali Santa Marija bi President is-Sur Pawl Caruana. Fl-1910, b'tifkira tal-inkoronazzjoni tar-Re Ġorġ V u l-festi kbar li saru f'Malta għal din l-okkażżjoni, fl-laqgħa ġenerali tas-Sočjetà ngata' li jinbidel l-isem tas-Sočjetà **Santa Marija** f'dak ta' **King George the Fifth**.

L-iskopijiet ewlenin ta' dan il-Każin soċjali kienu u għadhom dawn li ġejjin: 1) biex is-soċi jsibu fejn iqattgħu siegħa flimkien; 2) Biex tiġi mgħallma l-mużika; 3) Biex jittiehed il-ħsieb u l-htieġa għall-festi esterni ta' Santa Marija, it-Titular tal-Parroċċa. Biż-żmien bl-ghajnuna finanzjarja u t-thabrik tal-Kumitat ta' dak iż-żmien, fit-23 ta' Jannar, 1934 inxtara l-Każin u b'hekk żgurat ruhha l-ħajja tas-Sočjetà.

Fis-16 ta' Ottubru 1936, il-Gvernatur Sir Charles Bonham Carter għamel żjara uffiċjali lill-Każin. Matul il-gwerra tal-1939 – 1945, il-Każin serva ta' Ufficcju tal-Gvern. Fl-1944, billi l-gwerra naqqset mill-qilla tagħha, twaqqfet daqsxejn ta' orkestra mis-surmastrijiet Charles Schembri L.R.C.M., Antonio Mamo L.R.C.M., Espedito Deguara A.L.C.M. u l-Professur Pawlu Carabott. L-ewwel programm immexxi minn Mro. Deguara sar ġor-rahhal fit-12 ta' Awissu 1945. Din l-orkestra ġiet mibdula f'banda fl-1947 minn Mro. Giuseppe M. Barbara A.L.C.M. u l-ewwel programm mużikali taht id-direzzjoni ta' Mro. Barbara twettaq fid-29 ta' Marzu 1947.

Fis-6 ta' Gunju 1948 Monsinjur Arcisqof Mikiel Gonzi, illum mejjet, għoġbu jagħmel żjara lil dan il-Każin tal-Banda.

Fl-14 ta' Novembru 1948, f'laqgħa ġenerali tas-Sočjetà ġie deċiż li l-Każin jtkabbar u jissebaħ skond il-pjanta tas-Sur Ġużè D'Amato ta' Raħal Ġdid, arkitekt li għamel il-pjanta tal-knisja kolossali tal-istess post fejn kien qed joqgħod. Ix-xogħol inbeda fit-12 ta' April 1949 u, bis-sagrificċji li illum ma jitwemmnu, u minkejja li t-tfixkil ma naqasx, is-suċċess inkiseb sentejn wara fit-13 ta' Mejju 1951.

Fis-sena 1950, sena mqaddea bid-Domma tat-Tluġh fis-Sema tal-Madonna bir-ruħ u l-ġisem dikjarata mill-Papa Piju XII, il-festa ta' Santa Marija, patruna tal-Imqabbin għal iżjed minn tliet sekli, ġiet ċelebrata b'festi speċjali. Għal din l-okkażżjoni ġew mistiedna Monsinjur Arcisqof Mikiel Gonzi, il-Prim Ministru ta' dak iż-żmien Dr. George Borg Olivier, il-Ministru tal-Gustizzja Dr. Joseph Cassar, u l-Ministru tal-Kummerċ, Dr. Carmelo Caruana.

Fit-23 ta' Novembru 1951, Sir Gerald Creasy, Gvernatur ta' Malta, flimkien ma' Lady Creasy, għamlu żjara uffiċjali lir-rahhal fejn ġew milqugħa b'merħba xierqa fil-Każin tal-Banda **King George V**. Il-Gvernatur spicċa d-diskors tiegħu b'dan il-kliem: "L-ikbar sodisfazzjon tiegħi huwa meta niltaqa' ma' Soċjetà żgħira fil-ghadd u kbira fl-ispirtu bħalma hija din l-Għaqda."

F'Settembru tal-1960, għeluq il-Hamsin sena mit-twaqqif tas-Sočjetà Mużikali **Re Ġorġ V**, saru festi speċjali biex jiġi mfakkar dan il-jum. Ġiet mikxufa Lapida għall-okkażżjoni.

Min dak iż-żmien l-hawn sar hafna xogħol u progress fil-Każin. Fl-1964 sar l-abbelliment tas-Sala u fl-1981 din l-istess Sala inghatat dehra isbaħ billi ġiet restawrata u indurata bid-deheb. Fl-istess sena, jiġifieri fl-1981 inxtraw ukoll tliet linef kbar li komplew żejnu din is-Sala.

Fl-1981 f'egħluq il-hamsa u ghoxrin sena tas-Surmast il-Kav. Mro. George Martin, A.Mus., L.C.M., O.S.T.J. bħala direttur tal-Banda saru festi speċjali.

Din is-sena jahbat il-Hamsa u Sebgħin sena mit-Twaqqif tas-Sočjetà. Dan l-avveniment ser jiġi mfakkar nhar it-Tlieta 30 ta' Lulju bi Programm Mużikali u kxiif ta' Lapida Kommemorattiva.

FESTI TA' ĠOL-KNISJA

It-Tlieta, 30 ta' Lulju – FTUH TAL-KWINDIČINA

6.30 p.m. Quddiesa Kantata solenni, Ċelebrazzjoni Biblika, Antifona u Ċelebrazzjoni Ewkaristika.

Il-Gimgha, 9 ta' Awissu – HRUĠ TAL-ISTATWA

7.30 p.m. Isir il-hruġ tal-Istatwa ta' Santa Marija, Kant ta' l-Innu *Ave Maris Stella* u Antifona.

Il-Hadd, 11 ta' Awissu – L-EWWEL JUM TAT-TRIDU.

6.30 p.m. Quddiesa Kantata mill-W.R. Mons. Carmel Bianco bl-Omelija *Marija Mtellgha s-Sema bir-Ruh u bil-Ġisem*.

7.15 p.m. Ċelebrazzjoni Biblika, Innu, Salve, Litanija, Antifona u Ċelebrazzjoni Ewkaristika.

It-Tnejn, 12 ta' Awissu – IT-TIENI TRIDU

7.00 a.m. Quddiesa Kantata Solenni.

6.30 p.m. Quddiesa Kantata mill-W.R. Mons. Bartolomeo Bezina, bl-Omelija *Marija, Sultana tas-Sema u l-Art*.

7.15 p.m. Bhal jum ta' qabel.

It-Tlieta, 13 ta' Awissu – IT-TIELET TRIDU.

7.00 a.m. Quddiesa Kantata Solenni.

6.30 p.m. Quddiesa Kantata Speċjali għal-Morda u l-Anzjani mill-W.R. Mons. Pawl Attard bl-Omelija *Marija Sahha tal-Morda*. Fl-istess quddiesa jiġi amministrat is-Sagrament tad-Dilek tal-Morda.

7.45 p.m. Bhal jum ta' qabel.

L-Erbgha, 14 ta' Awissu – LEJLIET IL-FESTA.

8.00 a.m. Quddiesa Kantata Solenni mill-W.R. Dun Willie Vella, Kappillan tal-Parroċċa, Kant tat-Te Deum, Innu u Antifona.

6.30 p.m. Tranzulazzjoni Solenni tar-Relikwija mmexxija mill-W. Rev Mons. Carmelo Sciberras, Quddiesa Solenni minn P. Joseph Ghigo, Salve, Litanija u Ċelebrazzjoni Ewkaristika.

Il-Hamis, 15 ta' Awissu – JUM IL-FESTA.

5.30 a.m. u 7.00 a.m. Quddies.

8.00 a.m. Kant solenni tal-Lawdi.

9.00 a.m. Konċelebrazzjoni solenni u Pontifikal immexxija mill-W.R. Mons. Carmelo Sciberras li jinseg ukoll il-Panigirku.

10.30 a.m., 11.30 a.m., 12.30 p.m. Quddies.

6.00 p.m. Sekondi Vespri solenni mill-istess Monsinjur, Salve u Litanija.

7.30 p.m. Proċessjoni bl-Istatwa artistika tal-Patrna tal-Parroċċa mmexxija mill-istess Monsinjur.

10.15 p.m. Antifona u Ċelebrazzjoni Ewkaristika.

N.B.: L-Erbgha, lejliet il-Festa, filghodu u filghaxija, jkun hawn konfessuri barranin għall-Qrar.

Il-Mużika tat-Tridu, lejliet u nhar il-Festa, tkun taht it-tmexxija tas-Surmast il-W.R. Patri Salv Galea O.P., L.R.S.M.

Il-Hamis, 22 ta' Awissu – L-OTTAVA TAL-FESTA.

6.30 p.m. Quddiesa Kantata Solenni, Repozizzjoni tar-Relikwija, Te Deum u Ċelebrazzjoni Ewkaristika.

PROGRAMMI



FESTA

STA. MARIJA

1985

PROGRAMM



FESTA

A. MARIJA

1985

FESTI ESTERNI

It-Tlieta, 30 Ta' Lulju - FTUM TAL-KWINDIČINA

Fit-8.00 p.m. Mixghela tal-Faccata tal-Knisja, Piazza u tal-Kazin King George V.

Fit-8.00 p.m. Programm Muzikali mill-Banda King George V bhala tiffkara tal-Hamsa u Sebghin Sena mit-Twaqqif tas-Socjeta' **King George V.**

Wara, Kxif ta' Lapida mill-President tar-Repubblika I.E.T. Agatha Barbara u Tberik mill-Arcisqof Ta' Ma'ta, Mons. Guzeppi Mercieca.

Wara riceviment ghal mistednin fis-Sala tal-Kazin.

FIL GRANET TAL-KWINDIČINA

Filghaxija zjarat lil ex-membri anzjani u morda minn ufficjali tal-Kumitat. Jinghata rigal ta' tiffkara.

Il-Gimgha, 9 ta' Awissu - HRUG TAL-ISTATWA

Fis-7.30 p.m. tohrog l-istatwa artistika ta' Santa Marija fuq iz-zuntier. Wara li l-Banda King George V bilqa' l-istatwa bi-Ave Marija u Marci Brijuzi, tiftah il-festa billi tferrah il-toroq principali tar-rahal b'sett ta' marci godda.

Is-Sibt, 10 ta' Awissu

Fit-8.00 p.m. Riceviment ghal membri u partitarji kolha fis-Sala tal-Kazin.

Il-Hadd, 11 ta' Awissu - L-EWWEL TRIDU

Fit-8.15 p.m. Il-Banda tas-Socjeta' Santa Marija, King George V taghmel marci mat-toroq tar-rahal, il-marc jibda minn Misrah il-Fidwa.

It-Tnejn, 12 ta' Awissu - IT-TIENI TRIDU

Fit-8.15 p.m. Il-Banda Maria Mater Gratiae ta' Haz-Zabbar tferrah il-toroq tar-rahal b'marci brijuzi. Il-marc jibda minn Mill Street.

It-Tlieta, 13 ta' Awissu - L-AHMAR TRIDU

Fit-8.15 p.m. Il-Banda King George V taghmel il-marc tradizzjoni f'ost briju kbir tal-partitarji. Il-marc jibda minn Parish Street.

L-Erbgha, 14 ta' Awissu - LEJLIET IL-FESTA

Fis-7.30 p.m. Marci mar-rahal mill-Banda Unjoni ta' Hal-Luqa.

Fid-9.00 p.m. Marci brijuzi mill-Banda Queen Victoria taz-Zurrieq.

Il-Hamis, 15 ta' Awissu - IL-GHID TA' L-ASSUNTA

Fis-6.00 p.m. Il-Banda Queen Victoria u Unjoni jaghmku marci mar-rahal u wara jesegwixxu programm fil-Piazza tal-Knisja.

Fis-7.30 p.m. Tohrog il-purcissjoni bi-istatwa artistika ta' Santa Marija. Meta l-istatwa tasal hdejn il-Kazin, il-Banda Queen Victoria ddoqq **Innu lil Marija Assunta**, kitba ta' Patri J.M. Ghigo S.J. u muzika tas-Surmast Kav. George Martin A.Mus. LCM., O.S.T.J., ikantaw il-Tenur Joe Huger LRSM., u l-Baritonu Joe Fenech mal-kor tax-xebbiet ta' l-istess Socjeta'.

SETT TA' MARČI ĠODDA LI SER JINDAQQU MILL-BANDA *KING GEORGE V* FIL-FESTA TA' SANTA MARIJA ĠEWWA L-IMQABBA

Isem Il-Marč

In Parish Square
Ritienne
Fireworks Group
Festa Kbira
75th Anniversary
Lora
Sandro
Nisa Ljuni
Marija n-Naxxarija
Occhiverdi
Mariana
Ferhanin
Maria Assunta - Innu Marč

Irregalat Minn

C. Ghigo
J. Galea
M. Vassallo
P. Mifsud
G. Martin
L. Galea
L. Farrugia
G. Martin
J. Camilleri
A. Camilleri
J. Galea
P. Zerafa
L. Farrugia

Surmast

J.M. Barbara
L. Farrugia
A. Farrugia
M. Ciantar
G. Martin
A. Mizzi
L. Farrugia
G. Martin
A. Aquilina
A. Camilleri
O. Cachia
E. Bugeja
L. Farrugia

PROGRAMM MUŻIKALI

It-Tlieta 30 ta' Lulju, 1985

ĊELEBRAZZJONI TAL-75 ANNIVERSARJU
TAS-SOĊJETÀ *KING GEORGE V*

Santa Cecilja

Aida

Sound of Music

Orpheus In Der Untervelt

Concert Overture

Grand Selection

Selection

Selection

G. Martin

G. Verdi

R. Rogers

J. Offenback

Mro. George Martin A.Mus. L.C.M., O.S.T.J.
Direttur

MARČI FUQ CABLE RADIO 1

Dawn is-Sett ta' Marči godda flimkien mal-Innu Marč lil Maria Assunta
ghandhom jinstemghu fuq Cable Radio 1 nhar il-Hamis 15 ta' Awissu, 1985,
nhar il-Festa, il-10.15 ta' filghodu.

Iddoqq il-Banda *King George V* taht id-direzzjoni
tas-Surmast Kav. G. Martin A.Mus. L.C.M., O.S.T.J.

TISLIMA LILL-BANDISTI ĠODDA

Din is-sena, b'entuzjażmu u kuraġġ kbir is-Sur Leonard Farrugia, u s-Sur John Galea, Assistant Surmast u delegat tal-Banda rispettivament, taht it-tmexxija għaqlija tal-mahbub Surmast tagħna, Chev. George Martin A.Mus., L.C.M., O.S.T.J. thabtu kemm felhu sabiex din is-sena, sena dedikata liż-żgħażaġh u lill-Mużika, jirregalaw sebgha bandisti ġodda lill-Banda tagħna. Is-Socjetà tapprezza hafna x-xogħol li sar u j'Alla żgħażaġh oħrajn jithajru jitgħallmu strument tal-banda, għax barra milli hija xi haġa kulturali, tghin sabiex il-Festa ta' Santa Marija tkompli tikber.



BIL WIEQFA: (Mix xellug għal lemin): Adrian Zahra (Euphonium), Joseph Camilleri (Piatti), Godwin Zammit (Althorn).

BIL-QIEGHDA: Angie Mifsud (Klarinett), Joseph Galea (Trumpet), Chev. George Martin A.Mus. L.C.M., O.S.T.J., Leonard Farrugia, Assistant Surmast, Reno Mifsud (Tamburro), u Maria Sciberras (Klarinett).



SEHEM MILL-BANED MISTIEDNA IL-BANDA MARIA MATER GRATIAE - ŻABBAR

IT-TNEJN 12 TA' AWISSU

SETT TA' MARČI

AGRIGENTO
THREE COUSINS
JOSEPHINE
JOYFUL DAY
EVER BLUE
TAL-BAQRA
LAWRENCE
LITTLE KEVIN
FERMANIN
MARY ANN
BLUE GRACE

IL-BANDA TAL-GRAZZJA - INNU MARČ
Mro. Ugo Buhagiar
Direttur

A. COLEIRO
UGO BUHAGIAR
A. AQUILINA
A. COLEIRO
A. COLEIRO
A. PACE
UGO BUHAGIAR
J.M. BARBARA
E. BUGEJA
A. COLEIRO
F. ZAMMIT
UGO BUHAGIAR

L-ERBGHA U L-HAMIS 14 u 15 TA' AWISSU



IL-BANDA UNJONI-LUQA

SETT TA' MARČI

S. ANDRIJA 1985
105th ANNIVERSARY
MARIJA N-NAXXARIJA
IVAN AND DAVID
VULCAN
THE LADY FROM BARCELONA
DORJES
30 TA' NOVEMBRU
ĠEJJIN TAL-AJKLA
IL-PEDESTALL IL-ĠDID
IL-HABRIEKI GANNI PSAILA
OXFORD LUQA

E. BUGEJA
M. CIANTAR
A. AQUILINA
E. COLE
D. DARMANIN
D. ABELA SCOLARO
L. BONGAILAS
CH. MIZZI
CH. ZAMMIT
J. ZAMMIT
V. BORG
J. THEUMA

PROGRAMM MUIŻIKALI

FANTASIA DIATONIKA OP.4 NO. 1
OVERTURE - CALIF OF BAGDAD
SELECTION - CARMEN
MARCIA SINFONIKA - ST ANNE

CH. ZAMMIT
F.A. BOIELDIEUSE
G. BIZET
CH. ZAMMIT

INNU TAL-BANDA
INNU NAZZJONALI

Ch. Zammit F.L.C.M., L.L.C.M.
Direttur



SEHEM MILL-BANED MISTIEDNA

L-Erbgħa u l-Ħamis 14 u 15 ta' Awissu
il-Banda *QUEEN VICTORIA* – Żurrieq

SETT MARĊI

CHAMPION BLUES
FIREWORKS GROUP
25 SENA SEGRETARJU
FRANCES
CHEZRENCO
WARDA MISTERJUŻA
BRITANNIA
GAWHRA TAL-KARMELITANI
EMANUEL'S ANNIVERSARY
FERHANIN
MAGHQUDIN FERHANIN – INNU MARĊ

E. BUGEJA
A. FARRUGIA
E. BUGEJA
C. SACCO
E. BUGEJA
E. BUGEJA
E. BUGEJA
E. BUGEJA
A. FARRUGIA
E. BUGEJA
E. BUGEJ

PROGRAMM MUŻIKALI

INNU
MARCIA
OVERTURE
SUITE

Lil Santa Marija
Palermo
French Comedy
Impressions of Seville
Egyptian Ballet

G. MARTIN
MARCHETTI
KĒLER BĒLA
SIMEONE
LUIGINI

Mro. E. Bugeja A.Mus. L.C.M.
Direttur

ID-DOMMA TAL-ASSUNTA HAMSA U TLETIN SENA ILU

Din is-sena jahbat il-hamsa u tletin anniversarju tad-Domma tal-Assunta. Kien fl-1 ta' Novembru 1950 li l-Papa Piju XII solennement iddefinixxa t-Tluġh ta' Marija SSma fis-sema bir-ruħ u l-ġisem.

Id-dokument tal-Papa jaghti harsa lejn il-ġrajja tat-twemmin f'din il-verità matul iż-żminijiet l-imghoddija sakemm jasal sa żmienna. Hawnhekk issibu biss silta li permess tagħha l-Papa ddikjara din il-verità bħala Domma tal-Fidi tagħna.

"Wara li tlabna bl-umiltà u hafna drabi 'l Alla," jgħid il-Papa, "u wara li sejjaħna d-dawl tal-Ispirtu tas-Sewwa, għall-glorja ta' Alla li jista' kolloxx, li xerred l-abbundanza speċjali tiegħu fuq il-Verġni Marija, għall-ġieħ ta' lbnu, is-Sultan taż-żminijiet li ma jmutx u rebbieħ fuq id-dnub u l-mewt, għall-akbar gloriya ta' Ommu, u għall-ferħ u l-hena tal-Knisja kollha, bl-awtorità tas-Sinjur tagħna Ġesù Kristu, tal-Appostli Mqaddsa Pitru u Pawlu, u bl-awtorità tagħna nipproklamaw u niddefinixxu bħala Domma rivelata minn Alla li l-Immakulata Omm Alla, Marija dejjem Verġni, meta għalqilha ż-żmien tal-hajja tagħha fuq l-art, kienet imtelligħa bi-ġisem u bir-ruħ fil-glorja tas-Sema.

"Għaldaqstant, jekk xi hadd, allahares qatt, għax irid, jażżarda jiċhad jew iqiegħed fid-dubju dak li ddefinejna, ha jkun jaf li jkun ċertament abbanduna l-Fidi Divina u Kattolika."

D.A.V.

IL-CONVOY TA' SANTA MARIJA

Sa miż-żernieq ta' l-istorja 'l-poplu ta' dawn il-Gżejjer kien maghruf għall-imhabba qawwiya li kienet tixgħel u thegġeg ġo fih lejn it-Twemmin. L-Imqades tal-Haġa: ta' Haġar Qim, ta' l-Imnajdra u dawk ta' Mal-Tarxien huma xhieda biżżejjed.

Mal-migja ta' Pawlu ta' Tarsu, dak it-twemmin pagan inbidel f'dak tal-Fidi Mqaddsa. Mis-sierna San Pawl halla bħala Patruna Principali ta' dawn il-Gżejjer lil Santa Marija Assunta. Minn dak iż-żmien il-Maltin, matul il-ġrajjet imqallba tagħhom qatt ma naqsu li jitolbu l-ghajnuna ta' Santa Marija u Din dejjem semgħet u laqgħet ix-xewqa tagħhom. Kull meta l-Mislem habat għalina, il-pesta qerrieda żaritna; il-ġuħ u l-ghaks hakem tuqna; kienet Marija li dejjem helsitna.

Ġrajja li baqgħet minquxa b'ittri tad-deheb fl-istorja ta' artna u li hafna għadhom jiftakru kienet dik tal-Convoy hekk imsejjah ta' Santa Marija, ġrajja ta' qlubija u ta' tama li sehħet fl-aħħar Gwerra Dinjija.

L-ghaziża Malta tagħna kienet tinsab fl-eqqel tat-Tieni Assedju Kbir tagħha. Il-hbit mill-ajru kien bla waqfien; mijiet ta' ajruplani kienu ta' kuljum jiżgħiru fuqna xita ta' nar u hadid. Kull fejn thares ma kontx tilmah hlief djar imġarrfa u herba. Il-poplu kien bil-kemm jitrejjaq u ikel kien għad fadal biss għal tmint ijiem. Ebda vapur bl-ikel ma sata' jidhol għax l-ajruplani Germanizi, bħal isqra mgewha, kienu jgħarquh qabel ma jasal.

Fl-10 ta' Mejju 1942, il-hafif *Mine-layer Welshman* kien irnexxhieu jiżgiċċa l-morsa tal-ghadu u daħal b'tagħbija ta' munizzjoni għall-kanuni. Aktar tard dan kien kapaċi jwassal tghabijiet zġhar ta' ikel. Darba fost l-oħrajn tghabija patata għaz-żriegħ. Izda dan il-ftit proviżjon ma kienx biżżejjed għall-poplu ta' kwart ta' miljun ruħ. Li kien jenhtieg kien Convoy kbir mgħobbi bi kwantità kbira ta' ikel u munizzjon biex sata' jtaffi lil Malta mill-ġuħ u milli taqa' f'idejn l-ghadu.

Kull fejn thares ma kontx tilmah hlief irġiel u nisa sfajrin, mghalubin u mgewhin. Tfal jiddendlu ma' djul ommhom jittallbu biċċa ħobż. Ir-razzjon kien qed jiġi mnaqqas u ftit kien għad fadal żejt u faham għad-dawl elettriku. Il-ftit qamh li kellhom mażzun il-bdiewa kien ġie migbur biex ir-riservi dghajfa li kien għad fadal jissahhu xi ftit.

Il-poplu Malti, mix-shelters, mill-kenn tal-blat samm, ma naqasx li jerfa 'l-lehen tiegħu lejn is-Sema u b'imhabba tixgħel ġo qalbu lejn Marija Assunta talab l-ghajnuna Tagħha biex hi taqla l-grazzja minghand il-Mulej u tehilsu mill-fraġell li kien riesaq fuqhom. Fi ftit jiem oħra, forsi ġimgha, forsi ġimghatejn, jekk ma jidhlux bastimenti bl-ikel għall-poplu, Malta kellha ċċedi lill-ghadu.

Dik l-imhabba tal-poplu tagħna lejn Marija Assunta li San Pawl ken żergha fostna, ma naqsetx li tagħti l-frott mixtieq. Karba ta' hniena telgħet mix-shelters, mid-djar nofshom imġarrfa u mill-knejjes lejn is-Sema u Marija ma nsietx lil uliedha u mill-ġid tagħthom il-grazzja li tant kellhom bżonn.

Mas-sbieh tal-ghodwa tal-15 ta' Awissu 1942, jum il-Festa tat-Tluġh fis-Sema ta' Santa Marija, erba' bastimenti, nofshom imkissra, dheru quddiem il-Port il-kbir. Qalila kienet it-taqbida ma' l-ghadu li kellu jghamel il-Convoy fi trieqtu lejn Malta izda l-qlubija tal-baħħara xejn ma kienet anqas. Aktar minn nofs il-bastimenti kienu ġew mgharrqa, izda bil-ghajnuna tas-Sultana tas-Sema, tlett vapuri u *tanker*, l-*Ohio* waslu bis-sliem.

Il-Maltin bi hgarhom marru fuq is-swar ixejru u jghajtu hekk kif il-vapuri wiehed wara l-iehor, bdew dehlin fil-port. Demgha ma naqsetx li tiċċarċar fuq haddejhomm sfajra meta ftakru minn xhiex kien għadda l-Convoy. It-*tanker Ohio* kellu jiġi rmunkat billi kien ġarrab hserat kbar mill-ajruplani tal-ghadu.

Kienet Santa Marija li għal darb'oħra helsat lill-Malta mill-qilla ta' l-ghadu u waqfet ma wliedha fl-aktar siegħa ta' bżonn.

Paul J. DeBono

FESTA TA' SANTA MARIJA – 1984

RENDIKONT TAL-FESTA FIL-KNISJA

DHUL:

Gbir bl-envelopes bieb bieb	482.00.0
Offerti fl-envelopes fil-Knisja/Uffiċċju	111.00.0
Ġabra speċjali fil-Knisja	98.00.0
Donazzjonijiet diversi	136.00.0

Dhul Totali 827.00.0

MRUG:

Personnel barrani	72.00.0
Orkestra	322.00.0
Daqq ta' qniepen/ Anterni/Standardi/Salib	39.00.0
Organista	28.00.0
Dawl: Faċċata tal-Knisja/Kampnar/Koppla	234.00.0
Fjuri	25.00.0

Mrug Totali 720.00.0

Dhul 827.00.0

Mrug 720.00.0

Bilanċ 107.00.0

Żbilanċ tal-1984 82.00.0

Bilanċ Ġenerali 25.00.0



FERHANIN



Mużika: Mro. E. Bugeja A.Mus., L.C.M.

Versi: Is-Sur Elias Tonna


F'jum il-Festa mall-Banda miġburin
xjuħ u żgħażaġh magħquda ferhanin
Biex infakkru granet mill-aktar sbieħ
Lil Assunta minn qalbna nagħtu ġieħ

Fostna rriduk
Biex inqimuk
Ahna nhobbuk

O Marija gawhra ta' l-Imqabbini
Fik nitghaxxqu għax biK ahna kburin
Ġejt magħżula biex tkun it-Titular
Int Padruna jixraqlek festi kbar.

PROGRAMM

DETTALJAT TA' LOGHOB TAN-NAR TA' L-ART U TA' L-AJRU



IT-TLIETA, 30 TA' LULJU – FTUM TAL-KWINDIČINA

10.30 p.m. Hruq ta' loghob tan-nar ta' l-art.

IL-ĠIMGHA, 9 TA' AWISSU – HRUĠ TA' L-ISTATWA

7.30 p.m. Hruq ta' salut, musketterija, kaxxa nfernali u murtaletti.

10.30 p.m. Hruq ta' loghob tan-nar ta' l-art.

IL-HADD, 11 TA' AWISSU – L-EWWEL TRIDU

10.00 p.m. Hruq ta' murtaletti.

IT-TNEJN, 12 TA' AWISSU – IT-TIENI TRIDU

10.00 p.m. Hruq ta' murtaletti.

IT-TLIETA, 13 TA' AWISSU – L-AHMAR TRIDU

10.00 p.m. Hruq ta' murtaletti u murtali tal-beraq pront.

10.30 p.m. Hruq ta' loghob tan-nar ta' l-art quddiem il-Każin.

L-ERBGHA, 14 TA' AWISSU – LEJLIET IL-FESTA

9.00 a.m. Daqq tat-Te Deum. Hruq ta' kaxxa nfernali u murtaletti.

6.30 p.m. Translazzjoni Hruq ta' musketterija, kaxxa nfernali u murtaletti.

10.00 p.m. Hruq ta' salut, murtali tal-beraq pront u murtali tal-kulur.

11.00 p.m. Wirja kbira ta' loghob tan-nar ta' l-art mekkanizzat u artistiku.

IL-HAMIS, 15 TA' AWISSU – JUM IL-FESTA

12.00 a.m. Hruq ta' murtaletti.

7.30 p.m. Mal-hruq ta' l-istatwa jiġu sparati salut u kaxxa nfernali. Matul il-purċissjoni jkun hemm hruq ta' musketterija, kaxxi nfernali, murtaletti, murtali bil-loghob, murtali tal-beraq pront u tal-kulur.

N.B.: In-nar kollu, sew ta' l-art kif ukoll ta' l-ajru huwa xogħol tad-Dilettanti tas-Socjetà *Santa Marija*. Il-Kumitat u l-partitarji kollha jirringrazzjawhom tas-sagrificċju li għamlu matul is-sera sabiex jipprovdu dan l-ispettaklu.

Dehra tal-Faċċata Majestuża tal-Każin tas-Socjetà *King George V.*

